

प्रेषक,

महावीर सिंह चौहान,  
संयुक्त सचिव,  
उत्तराखण्ड शासन।

सेवा में,

मुख्य महाप्रबन्धक,  
उत्तराखण्ड जल संस्थान,  
देहरादून।

पेयजल एवं स्वच्छता अनुभाग-2

देहरादून : दिनांक : 21 दिसम्बर, 2018

विषय:- वित्तीय वर्ष 2018-19 में विद्युत देयकों के भुगतान हेतु वित्तीय स्वीकृति के सम्बन्ध में।

महोदय,

उपर्युक्त विषयक आपके पत्र संख्या 6295/वि0अनु0विद्युत/02/ शा0अनु0/ 2018-19 दिनांक 13.12.2018 के सन्दर्भ में मुझे यह कहने का निदेश हुआ है कि उत्तराखण्ड पावर कारपोरेशन लिमिटेड को पेयजल आपूर्ति के विद्युत बिलों के भुगतान हेतु ₹ 4504.02 लाख (₹ पैंतालीस करोड़ चार लाख दो हजार मात्र) की धनराशि वित्तीय वर्ष 2018-19 में निम्नलिखित प्रतिबन्धों के अधीन स्वीकृत किये जाने की श्री राज्यपाल सहर्ष स्वीकृति प्रदान करते हैं।

(i) स्वीकृत की जा रही धनराशि मुख्य महाप्रबन्धक, उत्तराखण्ड जल संस्थान, देहरादून के हस्ताक्षर तथा जिलाधिकारी, देहरादून के प्रतिहस्ताक्षरित बिल देहरादून कोषागार में प्रस्तुत करके इसी वित्तीय वर्ष में आहरित की जायेगी। आहरण से सम्बन्धित बिल बाउचर संख्या एवं दिनांक की सूचना शासन एवं महालेखाकार को आहरण के तुरन्त बाद उपलब्ध करायी जायेगी।

(ii) स्वीकृत धनराशि को तत्काल उत्तराखण्ड पावर कारपोरेशन को उपलब्ध कराते हुए यह सुनिश्चित किया जाय कि विद्युत देयको का मिलान एवं संयुक्त हस्ताक्षर दिनांक 31.03.2019 तक करा लिया जाय। तत्पश्चात शासन को भी मिलान एवं संयुक्त सहमति की सूचना तत्काल भेज दी जाय। यदि कोई धनराशि अधिक भुगतान हो तब उसका समायोजन ठीक अगले माह के देयको से माह दर माह के आधार पर समायोजित किया जाय।

(iii) स्वीकृत की जा रही धनराशि से सर्वप्रथम पिछली देयताओं का भुगतान किया जाय, जिससे विलम्ब अधिभार शुल्क की स्थिति उत्पन्न न हो।

(iv) स्वीकृत की जा रही धनराशि का व्यय दिनांक 31 मार्च, 2019 तक करके उत्तराखण्ड पावर कारपोरेशन के लम्बित देयकों का भुगतान करके शासन को भी अवगत करा दिया जाय।

2. उक्त धनराशि का आहरण चालू वित्तीय वर्ष 2018-19 में अनुदान संख्या-13 के अन्तर्गत लेखाशीर्षक "2215-जलपूर्ति तथा सफाई-01-जलपूर्ति-101- शहरी जलपूर्ति कार्यक्रम-05-नगरीय पेयजल-04-विद्युत देयको का उत्तराखण्ड विद्युत निगम-भुगतान-09-विद्युत देय मद" के नामे डाला जायेगा।



3. धनराशि आहरण वितरण अधिकारी को कम्प्यूटर आवंटन संख्या H 1812131297 दिनांक 21.12.2018 से आवंटित की जा रही है। धनराशि का उपयोग हेतु शासनादेश संख्या 519/3(150)-2017/XXVII(1)/2018 दिनांक 02 अप्रैल, 2018 के द्वारा निर्गत दिशा-निर्देशों का अनुपालन सुनिश्चित किया जाय।

4- यह आदेश वित्त विभाग के शासनादेश संख्या 519/3(150)-2017/XXVII(1)/2018 दिनांक 02 अप्रैल, 2018 में दिये गये दिशा-निर्देशों के अनुपालन में जारी किये जा रहे हैं।

भवदीय,

(महावीर सिंह चौहान)  
संयुक्त सचिव।

पू0सं0 2786- (1)/उत्तीस(2)/18-2(02पे0)/2001 तददिनांकित

प्रतिलिपि-निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार, उत्तराखण्ड देहरादून।
2. सचिव, ऊर्जा विभाग, उत्तराखण्ड शासन, देहरादून।
3. मण्डलायुक्त गढ़वाल/कुमायूँ मण्डल।
4. जिलाधिकारी, देहरादून।
5. वरिष्ठ कोषाधिकारी/कोषाधिकारी, देहरादून।
6. प्रबन्ध निदेशक, उत्तराखण्ड पावर कार्पोरेशन को इस आशय से प्रेषित कि वे कृपया शासनादेश में उल्लिखित शर्तों का अनुपालन सुनिश्चित करते हुए एवं रिकन्साईल्ड बिलों का भुगतान प्राप्त करने का कष्ट करें।
7. बजट निदेशालय, देहरादून।
8. वित्त अनुभाग-02, उत्तराखण्ड शासन।
9. निदेशक, एन0आई0सी0, देहरादून।
10. मीडिया सेन्टर, सचिवालय परिसर, देहरादून।
11. गार्ड फाईल।

आज्ञा से,

(निर्मल कुमार)  
अनु सचिव।